



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित



5 छात्र सार्वजनिक संपत्ति की रक्षा करें : योगी आदित्यनाथ

6 धरती पर हर छठा इंसान भारतीय

7 कोई भी इंडस्ट्री बुरी नहीं होती, सिर्फ लोग बुरे होते हैं : कृति खरबं

फ़र्स्ट टेक

बेहद दिल दहलाने वाला :

राष्ट्रपति मुर्मू

नई दिल्ली/भाषा। राष्ट्रपति द्रौपदी मुर्मू ने बृहस्पतिवार को कहा कि अहमदाबाद विमान दुर्घटना में लोगों की मौत बेहद दिल दहलाने वाली है। उन्होंने शोक संतप्त परिवारों के सदस्यों के प्रति हार्दिक संवेदना भी व्यक्त की। मुर्मू ने सोशल मीडिया मंच 'एक्स' पर एक पोस्ट में इस त्रासदी में गुजरात के पूर्व मुख्यमंत्री विजय रुपाणी की मृत्यु पर भी दुःख व्यक्त किया। उन्होंने कहा, "अहमदाबाद में विमान दुर्घटना में हुई जान-माल की क्षति बेहद दिल दहलाने वाली है। मेरी संवेदनाएं शोक संतप्त परिवारों के साथ हैं। देश ने इस त्रासदी में गुजरात के पूर्व मुख्यमंत्री विजय रुपाणी जी को भी खो दिया है। रुपाणी जी हमेशा लोगों के कल्याण के लिए प्रतिबद्ध थे। मैं उनके परिवार और प्रशंसकों के प्रति अपनी हार्दिक संवेदना व्यक्त करती हूं।"

एएआईबी एअर इंडिया विमान दुर्घटना की जांच करेगा

नई दिल्ली/भाषा। विमान दुर्घटना जांच ब्यूरो (एएआईबी) अहमदाबाद विमान हादसे की जांच करेगा। एक अधिकारी ने यह जानकारी दी। अधिकारी ने कहा कि एएआईबी के महानिदेशक और एजेंसी में जांच निदेशक सहित अन्य लोग अहमदाबाद के लिए रवाना होंगे। नागरिक उड्डयन मंत्रालय के तहत, एएआईबी भारतीय हवाई क्षेत्र में परिचालित विमानों की सुरक्षा से जुड़ी घटनाओं को दुर्घटनाओं और गंभीर घटनाओं में वर्गीकृत करने के का दायित्व संभालता है। यह दुर्घटनाओं की विस्तृत जांच करता है और सुरक्षा में सुधार के लिए विभिन्न उपायों के सुझाव भी देता है। बोइंग ने एक बयान में कहा, "हमें शुरुआती रिपोर्टों की जानकारी है और हम अधिक जानकारी जुटाने के लिए काम कर रहे हैं।"

प्रधानमंत्री मोदी ने विमान दुर्घटना को हृदय विदारक बताया

नई दिल्ली/भाषा। प्रधानमंत्री नरेन्द्र मोदी ने बृहस्पतिवार को अहमदाबाद में हुई विमान दुर्घटना को हृदय विदारक बताया और कहा कि इससे "हम स्तब्ध और दुखी हैं।" उन्होंने कहा कि वह प्रभावित लोगों की सहायता के लिए काम कर रहे मंत्रियों और अन्य अधिकारियों के संपर्क में हैं। 'एक्स' पर एक पोस्ट में प्रधानमंत्री मोदी ने कहा, "अहमदाबाद में हुई त्रासदी से हम स्तब्ध और दुखी हैं। यह हृदय विदारक है जिसे शब्दों में बयां नहीं किया जा सकता।" उन्होंने कहा, "दुख की इस घड़ी में, मेरी संवेदनाएं सभी प्रभावित लोगों के साथ हैं। मैं मंत्रियों और अधिकारियों के संपर्क में हूं जो प्रभावित लोगों की सहायता के लिए काम कर रहे हैं।"

13-06-2025 14-06-2025
सूर्योदय 6:35 बजे सूर्यास्त 5:42 बजे

BSE 81,691.98 (+823.16)
NSE 24,888.20 (-253.20)

सोना 10,098 रु. (24 केसर) प्रति ग्राम
चांदी 111,000 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

अनहोनी

धुआं पल में उठा ऐसा, हड़ सब राख पल भर में। बड़े लाचार से हैं हम, भयावह खौफ मंजर में। नहीं महफूज है कोई, हवा में और निज घर में। कहे क्या शब्द भी हैं मूक, इस बेजान पंजर में।



लंदन जा रहा एअर इंडिया का विमान दुर्घटनाग्रस्त

- मृतकों में गुजरात के पूर्व मुख्यमंत्री रुपाणी भी
- विमान में दो पायलट और चालक दल के 10 सदस्य सहित 242 लोग सवार थे।
- एअर इंडिया के अनुसार, विमान में सवार 230 यात्रियों में से 169 भारतीय, 53 ब्रिटिश, एक कनाडाई और सात पुर्तगाली नागरिक थे।
- मेडिकल कॉलेज परिसर में भी करीब 25 लोगों की मौत हुई होगी।
- ऐसी भी खबरें हैं कि विश्वास कुमार रमेश नामक एक यात्री, जो बोइंग 787 ड्रीमलाइनर (एआई171) की 11ए सीट पर बैठा था, चमत्कारिक रूप से बच गया।

दक्षिण भारत राष्ट्रमत
dakshinbharat.com

अहमदाबाद/भाषा। एअर इंडिया का लंदन जा रहा एक विमान बृहस्पतिवार दोपहर अहमदाबाद हवाई अड्डे से उड़ान भरने के कुछ ही मिनट बाद यहां एक मेडिकल कॉलेज परिसर में दुर्घटनाग्रस्त हो गया। इस हादसे में, विमान में सवार सभी लोग संभवतः मारे गए हैं।

भाजपा नेता सी आर पाटिल के अनुसार, गुजरात के पूर्व मुख्यमंत्री विजय रुपाणी भी मृतकों में शामिल हैं। ऐसी भी खबरें हैं कि विश्वास कुमार रमेश नामक एक यात्री, जो बोइंग 787 ड्रीमलाइनर (एआई171) की 11ए सीट पर बैठा था, चमत्कारिक रूप से बच गया।

सरदार वल्लभभाई पटेल अंतरराष्ट्रीय हवाई अड्डे के निकट, शहर के सिविल अस्पताल और बीजे मेडिकल कॉलेज परिसर में विमान के दुर्घटनाग्रस्त होने के कई घंटों बाद भी मृतकों की संख्या के बारे में कोई आधिकारिक जानकारी नहीं मिल सकी है।

विमान में दो पायलट और चालक दल के 10 सदस्य सहित 242 लोग

सवार थे।

अनौपचारिक रिपोर्टों में कहा गया है कि विमान में सवार लोगों के जीवित बचे होने की संभावना बहुत कम है और मेडिकल कॉलेज परिसर में भी करीब 25 लोगों की मौत हुई होगी।

एअर इंडिया के अनुसार, विमान में सवार 230 यात्रियों में से 169 भारतीय, 53 ब्रिटिश, एक कनाडाई और सात पुर्तगाली नागरिक थे।

उड़ान भरने के तुरंत बाद 'मे-डे' कॉल

अहमदाबाद में हवाई यातायात नियंत्रण (एटीसी) ने बताया कि विमान के पायलट ने अपराह्न 1.39 बजे उड़ान भरने के तुरंत बाद 'मेडे' (आपातकालीन संदेश देने के लिए) कॉल किया, जो पूर्ण आपात स्थिति का संकेत था।

विमान के 'ब्लैक बॉक्स' (फ्लाइट डेटा रिकॉर्डर और कॉकपिट वॉयस रिकॉर्डर) की भी तलाश जारी है, ताकि यह पता चल सके कि अंतिम क्षणों में क्या हुआ था।

बोइंग 787 ड्रीमलाइनर विमान को उड़ान भरने के तुरंत बाद एकदम तेजी से नीचे आया और यह दुर्घटनाग्रस्त हो गया। दुर्घटनास्थल पर काले धुएं का



गुबार उड़ता देखा गया। यह विमान 11 साल पुराना था।

लंबी यात्रा के लिए ईंधन टंकी पूरी तरह से भरी रहने का उल्लेख करते हुए विमानन विशेषज्ञों ने बताया कि विमान नीचे गिरने से पहले महज 600 से 800 फुट की ऊंचाई पर गया था।

दोनों इंजन का काम न करना या पक्षी का टकराना दुर्घटना के संभावित कारण

उन्होंने कहा कि उपलब्ध वीडियो फुटेज के अनुसार, दोनों इंजन का पूरी क्षमता से काम न करना या पक्षी का टकराना दुर्घटना के संभावित कारणों में से एक हो सकता है। टेलीविजन पर प्रसारित फुटेज में देखा जा सकता है कि

विमान उड़ान भरने के तुरंत बाद नीचे की ओर आया, जबकि उसका लैंडिंग गियर (पहिया) अब भी बाहर निकला हुआ था।

नागर विमानन महानिदेशालय (डीजीसीए) के एक बयान के अनुसार, "विमान ने अहमदाबाद से अपराह्न 1:39 बजे रनवे 23 से उड़ान भरी। इसने एटीसी (हवाई यातायात नियंत्रण) को 'मेडे' (आपातकालीन संदेश देने के लिए) कॉल किया, लेकिन उसके बाद एटीसी द्वारा की गई कॉल का विमान से कोई जवाब नहीं मिला।"

बचावकर्मियों ने मलबे में, जीवित बचे लोगों को खोजने और घायलों को बाहर निकालने के लिए काफी जद्दोजहद की, जिनमें से कई गंभीर रूप से झुलसे हुए थे।

विमान दुर्घटना में मारे गए प्रत्येक व्यक्ति के परिवार को एक करोड़ रुपए देगा टाटा समूह

नई दिल्ली/भाषा। टाटा समूह बृहस्पतिवार को अहमदाबाद में हुए एयर इंडिया विमान हादसे में मारे गए प्रत्येक व्यक्ति के परिवार को एक करोड़ रुपए की राशि देगा। टाटा समूह के चेयरमैन एन चंद्रशेखरन ने कहा, हम एयर इंडिया फ्लाइट 171 से जुड़ी दुखद घटना से बहुत दुखी हैं। उन्होंने कहा, इस समय हम जो दुख महसूस कर रहे हैं, उसे शब्दों में बयां नहीं किया जा सकता। हमारी संवेदनाएं और प्रार्थनाएं घायलों और उन परिवारों के साथ हैं जिन्होंने अपने प्रियजनों को खो दिया है। उन्होंने कहा कि टाटा समूह इस त्रासदी में जान गंवाने वाले प्रत्येक व्यक्ति के परिवार को एक करोड़ रुपए की सहायता राशि देगा। टाटा समूह द्वारा सोशल मीडिया मंच 'एक्स' पर पोस्ट किए गए संदेश में उन्होंने यह भी कहा कि समूह घायलों के इलाज का पूरा खर्च उठाएगा और सुनिश्चित करेगा कि उन्हें सभी आवश्यक देखभाल और सहायता मिले। चंद्रशेखरन ने कहा, इसके अलावा, हम बी जे मेडिकल कॉलेज के छात्रावास के निर्माण में भी सहायता प्रदान करेंगे। उन्होंने कहा, हम इस अकल्पनीय समय में प्रभावित परिवारों और समुदायों के साथ खड़े हैं।

मोदी सरकार महिलाओं को 33 प्रतिशत आरक्षण देने के लिए प्रतिबद्ध : गडकरी

दक्षिण भारत राष्ट्रमत
dakshinbharat.com

नागपुर/भाषा। केंद्रीय मंत्री नितिन गडकरी ने बृहस्पतिवार को कहा कि मोदी सरकार लोकसभा तथा विधानसभाओं में महिलाओं को 33 प्रतिशत आरक्षण देने के लिए प्रतिबद्ध है। मोदी सरकार के 11 वर्षों के कार्यकाल को देश के इतिहास में 'बहुत महत्वपूर्ण' बताते हुए उन्होंने कहा कि इससे पहले के 60 वर्षों में विभिन्न क्षेत्रों में जो नहीं हो सका, उसे वर्तमान सरकार ने हासिल किया है।

प्रधानमंत्री नरेन्द्र मोदी के नेतृत्व वाली सरकार के 11 वर्ष पूरे होने पर नागपुर में एक संवाददाता सम्मेलन को संबोधित करते हुए उन्होंने विश्वास व्यक्त किया कि इस वर्ष के अंत तक देश की 'लॉजिस्टिक्स' लागत घटकर नौ प्रतिशत पर आ जाएगी, जिससे निर्यात को बढ़ावा मिलेगा तथा कारोबार और



उद्योगों के विकास में मदद मिलेगी। महिला आरक्षण के मुद्दे पर पूछे गए एक सवाल के जवाब में गडकरी ने कहा, "महिलाओं को 33 प्रतिशत आरक्षण देना हमारी प्रतिबद्धता है और हमने इस संबंध में निर्णय भी लिया है।"

सितंबर 2023 में राष्ट्रपति द्रौपदी मुर्मू ने महिला आरक्षण विधेयक - नारी शक्ति वंदन अधिनियम - को अपनी मंजूरी दी थी, जिसका उद्देश्य लोकसभा और विधानसभाओं में महिलाओं को 33 प्रतिशत

आईईए ने पाया, ईरान अपने दायित्वों का पालन नहीं कर रहा

बियना/एपी। संयुक्त राष्ट्र की परमाणु निगरानी संस्था के शासी निकाय ने बृहस्पतिवार को पाया कि ईरान 20 वर्षों में पहली बार अपने परमाणु दायित्वों का पालन नहीं कर रहा है। इस कदम के कारण तनाव बढ़ सकता है व इस वर्ष के अंत में ईरान पर संयुक्त राष्ट्र के प्रतिबंधों को पुनः लागू करने की प्रक्रिया शुरू की जा सकती है। ईरान ने तत्काल प्रतिक्रिया व्यक्त करते हुए कहा कि वह एक सुरक्षित स्थान पर एक नई संवर्धन सुविधा स्थापित करेगा और अन्य उपायों की भी योजना बनाई जा रही है। ईरान के विदेश मंत्रालय और परमाणु ऊर्जा संगठन ने एक संयुक्त बयान में कहा, इस्लामिक रिपब्लिक ऑफ ईरान के पास इस राजनीतिक प्रस्ताव पर प्रतिक्रिया देने के अलावा कोई विकल्प नहीं है। ईरान को लेकर प्रस्ताव पर आईईए के शासी निकाय के सदस्य देशों ने मतदान किया। नाम उजागर नहीं करने की शर्त पर राजनयिकों ने बताया कि अंतरराष्ट्रीय परमाणु ऊर्जा एजेंसी (आईईए) के शासी निकाय के 19 सदस्य देशों ने बियना में एक बैठक में प्रस्ताव के पक्ष में मतदान किया।



भाजपा नीत केंद्र सरकार ने तमिलनाडु के लिए क्या किया : मुख्यमंत्री स्टालिन

दक्षिण भारत राष्ट्रमत
dakshinbharat.com

सलेम/भाषा। तमिलनाडु के मुख्यमंत्री एम के स्टालिन ने बृहस्पतिवार को केंद्रीय गृह मंत्री अमित शाह के उस बयान की कड़ी आलोचना की कि राज्य की द्रविड़ मुनेत्र कक्कम (द्रमुक) सरकार केवल घोषणाएं कर रही है और कोई परियोजना लागू नहीं कर रही है।

स्टालिन ने कहा कि यह भारतीय जनता पार्टी (भाजपा) नीत केंद्र सरकार है जो तमिलनाडु के लिए कोई विशेष परियोजना/योजना लेकर नहीं

आई है और कुछ योजनाओं के लिए आवंटित धनराशि भी राज्य तक पूरी तरह नहीं पहुंच पाती है। उन्होंने 12 जून को निर्धारित तिथि पर सिंचाई के लिए पानी छोड़ने के लिए मेडूर बांध का द्वार खोलते हुए कहा कि वह लोगों के हित के लिए लगातार काम कर रहे हैं। स्टालिन ने कहा, "इसलिए मैं जहां भी जाता हूं, आप लोग प्यार से मेरा स्वागत करते हैं; आप मुझे अपने बीच का ही मानते हैं। हालांकि, कुछ लोग इसे बदशर्त नहीं कर पाए और वे द्रमुक सरकार के प्रभाव से ईर्ष्या करते हैं।"

मुख्यमंत्री ने हाल ही में मदुरै की यात्रा के दौरान शाह द्वारा राज्य की

द्रमुक सरकार की तीखी आलोचना का जिक्र करते हुए सवाल किया कि अगर केंद्रीय गृह मंत्री ने अपनी यात्रा के दौरान 10 साल पहले केंद्र की भाजपा सरकार द्वारा घोषित मदुरै अखिल भारतीय आयुर्विज्ञान संस्थान (एएस) परियोजना की स्थिति का निरीक्षण किया होता तो क्या होता।

केंद्र की खिली उड़ाते हुए स्टालिन ने आश्चर्य जताया कि क्या मदुरै एएस की पहल एक अस्पताल बनाने या अनुसंधान के लिए एक अंतरिक्ष केंद्र स्थापित करने के बारे में है, क्योंकि यह परियोजना लगभग 10 वर्षों से "निर्माणाधीन" ही है।

क्षेत्रीय राजभाषा कार्यान्वयन समिति की बैठक आयोजित



दक्षिण भारत राष्ट्रमत
dakshinbharat.com

चेन्नई।	क्षेत्रीय	राजभाषा
कार्यान्वयन	समिति	
(जेडओएलआईसी) की	176वीं	
बैठक 12 जून को दक्षिण रेलवे		
मुख्यालय में आयोजित की गई।		
बैठक की अध्यक्षता दक्षिण		
रेलवे के अपर महाबन्धक कौशल		
किशोर ने की। बैठक में मालबिका		
जी. मोहन, प्रमुख वित्तीय		
सलाहकार और मुख्य राजभाषा		
अधिकारी (एमआरए), हरि		

कृष्णन, प्रमुख मुख्य कार्मिक अधिकारी, डॉ. सीएम रावि, प्रमुख मुख्य चिकित्सा निदेशक, दक्षिण रेलवे और टीटी मधुसुथानन, उप एमआर और उप मुख्य लेखा अधिकारी तथा दक्षिण रेलवे के अन्य वरिष्ठ अधिकारियों ने भाग लिया। मुख्य राजभाषा अधिकारी मालाबिका जी. मोहन ने उपस्थित लोगों का स्वागत किया तथा इस बात पर जोर दिया कि गृह मंत्रालय ने राजभाषा कार्यान्वयन के वार्षिक कार्यक्रम के अंतर्गत लक्ष्यों को बढ़ाया है। उन्होंने सभी विभागों से इन संशोधित उद्देश्यों को पूरा

करने के लिए प्रयास तेज करने का आग्रह किया।

उन्होंने सेलम डिवीजन के एडीआरएम एवं अतिरिक्त मुख्य राजभाषा अधिकारी पी. शिवलिंगम को राजभाषा कार्यान्वयन के क्षेत्र में उनके अनुकरणीय कार्य के लिए रेड मंत्री राजभाषा रजत पदक से सम्मानित किए जाने पर बधाई दी तथा कहा कि इस तरह के सम्मान से अन्य लोगों को और अधिक उपलब्धियाँ प्राप्त करने के लिए प्रेरणा मिलेगी। अपने मुख्य भाषण में अध्यक्ष कोशाल किशोर ने कहा कि भारत भाषाई विविधता न के

समृद्ध देश है और सरकार अपनी प्रभाषाओं को बढ़ावा देने के लिए प्रतीबद्ध है। उन्होंने इस बात पर जोर दिया कि रेलवे कर्मियों के रूप में, यह हमारे जिम्मेदारी है कि हम अपने दैनिक कामकाज में राजभाषा को एकीकृत करें, जिससे भाषाई त्रुटियाँ को व्यापक संरचनात्मक त्रुटियों के साथ जोड़ा जा सके। उन्होंने कहा कि राजभाषा प्रगति और अन्य सांठनाट्यक उपलब्धियों के बीच एक संतुलित दृष्टिकोण बनाए रखा जाना चाहिए।

अपर महाप्रबंधक कोशल किशोर ने बाद में दक्षिण रेलवे के चिकित्सा विभाग के समन्वय से राजभाषा में तैयार निगर-अल्कोहलिक फैटी लॉन रोग (नएएफएलडी) पर सहायता साहित्य का विमोचन किया।

तमिल, हिंदी और अंग्रेजी में प्रकाशित त्रिभाषी पुस्तिका से रेलवे अस्पतालों में इलाज के लिए आने वाले मरीजों को काफी लाभ होगा। वरिष्ठ राजभाषा अधिकारी विनीता सोय ने विभाग की उपलब्धियों पर विशेष रिपोर्ट प्रस्तुत की तथा वार्षिक गतिविधियों पर प्रकाश डाला।



केन्द्रीय औद्योगिक सुरक्षा बल और एसबीआई के बीच समझौता

दक्षिण भारत राष्ट्रमत
dakshinbharat.com

चेन्नई। केंद्रीय औद्योगिक सुरक्षा बल (सीआईएसएफ) ने बल कर्मियों के वेतन खातों का प्रबंधन करने के लिए एसबीआई के साथ समझौता ज्ञापन पर हस्ताक्षर किए।

सीआईएसएफ कर्मियों को को विभिन्न बड़े हुए लाभ बिना किसी

औपचारिक रूप दिया गया।

यहां सीआईएसएफ की ओर से उपमहानिरीक्षण/प्रशासन सुश्री रेखा नाथियार और एसबीआई कॉर्पोरेट सेक्टर मुम्बई की महानिरीक्षण सुश्री रंजना सिन्हा ने वर्ष 2028 तक तीन वर्ष की अवधि के लिए समझौते पर हस्ताक्षर किए।

समझौते में सीआईएसएफ कर्मियों के लिए कई बड़े हुए वित्तीय लाभ शामिल हैं, जो सीआईएसएफ और अपने सदस्यों के कल्याण और वित्तीय सुरक्षा के लिए चल रही प्रतिबद्धता में एक प्रमुख मील का पथर साबित होंगे।

प्रमुख पहलुओं में सेवारत कर्मियों के लिए कार्मिक दुर्घटना बीमा कवर में 50 लाख रुपये से 1 करोड़ रुपये और पेंशनभोगियों के लिए 30 लाख से 50 लाख रुपये

तक की वृद्धि शामिल है। हवाई बीमा को बढ़ाकर 1.5 करोड़ रुपये (शतों के साथ) कर दिया गया है। अतिरिक्त लाभों में टर्न इश्योरेंस, विकलांगता कवर, जीरो नो बेनेस आकाउंट, बिना किसी वार्षिक रखरखाव के मुफ्त डेडिट कार्ड, असंश्लिष्ट मुफ्त एसबीआई एटीएम लेनदेन और केंद्रीय सशस्त्र पुलिस वेटन पैकेज के तहत प्रति माह अन्य बैंक एटीएम पर 10 मुफ्त लेनदेन शामिल हैं।

केरल में भारी बारिश के आसार, 14 से 16 के बीच कई जिलों में रेड अलर्ट

दक्षिण भारत राष्ट्रमत
dakshinbharat.com

तिरुवनंतपुरम। केरल में सप्ताहान्त में भारी बारिश होने की संभावना है और भारत मौसम विज्ञान विभाग (आईएमडी) ने 14 जून से तीन दिनों के लिए बृहस्पतिवार को राज्य के विभिन्न जिलों में मौसम का रेड अलर्ट जारी किया है। आईएमडी ने 14 जून को कन्नूर और कासरगोड इन दो जिलों में जबकि 15 जून को पांच जिलों में तथा 16 जून को तीन जिलों के लिए रेड अलर्ट जारी किया है।

इसके अलावा, बृहस्पतिवार को दो जिलों में, शुक्रवार को चार जिलों में, शनिवार को सात जिलों में, रविवार को नौ जिलों में और सोमवार को आठ जिलों में मौसम का 'ऑरेंज अलर्ट' जारी किया गया।

'रेड अलर्ट' का मतलब है कि 24 घंटे के भीतर 20 सेमी से अधिक भारी से बहुत भारी वर्षा,

जबकि 'अरिज अलर्ट' का अर्थ 24 घंटे के भीतर 11 सेमी से 20 सेमी तक मूसलाधार बारिश और 'येलो अलर्ट' का मतलब छह सेमी से 11 सेमी के बीच भारी वर्षा है। आईएमडी ने तेज हवाओं और खराब मौसम की स्थिति को देखते हुए 12 से 16 जून तक मछुआरों को केरल-कर्नाटक-लक्षद्वीप तट पर किसी तरह की गतिविधि न करने की चेतावनी दी।

केरल में मानसून ने 24 मई को दस्तक दी थी और भारी बारिश तथा तेज हवाओं के कारण पूरे राज्य में सार्वजनिक तथा निजी संपत्ति को व्यापक नुकसान पहुंचा, सड़कें और निचले इलाके जलमग्न हो गए, पेड़ तथा बिजली के खंभे उखड़ गए। मानसून के दस्तक देने के बाद राज्य के विभिन्न हिस्सों में 31 मई तक मूसलाधार बारिश हुई और उसके बाद इसमें कमी आई थी। आईएमडी के अनुसार, आने वाले दिनों में और अधिक बारिश होने के आसार हैं।

केनरा बैंक ने रेपो लिंकड लेंडिंग दर में कटौती की

दक्षिण भारत राष्ट्रमत
dakshinbharat.com

बेंगलूरु। केनरा बैंक ने रेपो लिंकड लेंडिंग दर (आरएलएलआर) को 8.75 प्रतिशत से घटाकर 8.25 प्रतिशत करने की घोषणा की है। यह दर एक्सटर्नल बेंचमार्क दर से जुड़े इसके एसेट्स पोर्टफोलियो पर लागू है।

यह फैसला भारतीय रिजर्व बैंक (आरबीआई) द्वारा नवीनतम मॉड्रिक नीति समिति (एमपीसी) की बैठक में रेपो दर में 50 आधार अंकों की कटौती करने के बाद लागू किया गया है। यह वर्ष 2025 में आरबीआई द्वारा की जाने वाली लगातार तीसरी दर कटौति है, जो मुद्रास्फीति में कमी के बीच आर्थिक

**विमान दुर्घटना बहुत दुर्भाग्यपूर्ण
और दुःखदायी : सिद्धरामय्या**

बेंगलूरु। कर्नाटक के मुख्यमंत्री सिद्धरामय्या ने बृहस्पतिवार को एअर इंडिया उड़ान हादसे को बहुत दुर्भाग्यपूर्ण घटना करार देते हुए विमान में सवार सभी यात्रियों की सुरक्षा के लिए प्रार्थना की।

एअर इंडिया की उड़ान संख्या एआई 171 बृहस्पतिवार को अहमदाबाद से लंदन, गैटविक के लिए प्रस्थान कर रही थी और विमान उड़ान भरने के कुछ ही समय बाद हवाई अड्डे के पास

विकास के प्रति सहायक रुख का संकेत देती है।

बैंक के महाप्रबंधक एवं सीआईओ के सत्यनारायण राजू ने बताया कि वह अनुभव ग्राहकों को बेहतर बैंकिंग अनुभव देने की प्रतिबद्धता के साथ आरएलएलओ को उचित लाभ की पेशकश कर रहा है। संशोधित लेंडिंग दरें 12 जून से प्रभावी होंगी। आरएलएलएल से 0.50 प्रतिशत (50 आधार अंक) की कटौती की गई है, जो सीधे तौर पर आरबीआई की रेपो दर को दूरशक्ति है। इस कदम से आरएलएलएल से जुड़े लोन लेने वाले ग्राहकों की उधार लेने की लागत कम हो जाएगी। अपने लोन की शर्तों के आधार पर ग्राहकों को कम ईएमआई या कम लोन अवधि का लाभ मिल सकता है।

दुर्घटनाग्रस्त हो गया।
सिद्धरामय्या ने 'एक्स' पर
कहा, "गुजरात के अहमदाबाद में
एअर इंडिया के विमान के
दुर्घटनाग्रस्त होने की खबर पाकर
बहुत दुखी हूँ जिसमें 200 से
ज्यादा यात्री सवार थे।"

उन्होंने कहा, “यह बहुत ही दुखद घटना है। सभी की सुरक्षा के लिए प्रार्थना कर रहा हूँ और उम्मीद करता हूँ कि प्रभावित हुए सभी लोगों को समय पर मदद और उपचार मिले।”

आरएसएस नेता की हत्या मामला : एनआईए ने एक और आरोपी के खिलाफ आरोपपत्र दाखिल किया

दक्षिण भारत राष्ट्रमत
dakshinbharat.com

नई दिल्ली/तिरुवनंतपुरम/भाषा। राष्ट्रीय अन्वेषण अधिकरण (एनआईए) ने प्रतिबंधित संगठन पोपुलर फ्रंट ऑफ इंडिया (पीएफआई) के सदस्यों द्वारा केरल में आएएसएस नेता श्रीनिवासन की हत्या से संबंधित मामले में एक और आरोपी के खिलाफ बृहस्पतिवार को आरोपपत्र दाखिल किया। अधिकारियों ने यह जानकारी दी। अधिकारियों ने बताया कि केरल के एर्णाकुलम स्थित विशेष एनआईए

अदालत के समक्ष दायर पूरक आरोपपत्र में रफीक एम एस पर तत्कालीन भारतीय दंड संहिता और गैरकानूनी गतिविधियां (रोकथाम) अधिनियम की विभिन्न धाराओं के तहत आरोप लगाए गए हैं।

उन्होंने बताया कि इस मामले में बृहस्पतिवार को 64वें आरोपी के खिलाफ आरोप पत्र दाखिल किया गया।

एनआईए की ओर से जारी बयान में कहा गया है कि हत्या की साजिश 2047 तक भारत में इस्लामी शासन स्थापित करने के पीएफआई के एजेंडे का हिस्सा थी। बयान के मुताबिक एनआईए ने अब

तक इस मामले में 71 आरोपियों की पहचान कर ली है तथा फरार आठ लोगों को पकड़ने के लिए तलाश जारी है। एनआईए के मुताबिक जांच में सामने आया कि पीएफआई का सक्रिय कार्यकर्ता रफीक ने श्रीनिवासन पर हमले में शामिल अन्य आरोपियों के साथ मिलकर साजिश रची थी।

बयान के मुताबिक, रफीक ने साजिश में शामिल प्रमुख सदस्य और हथिया के लिए प्रतीक करने वाली टीम के प्रमुख सदस्य मुहम्मद शफीक को शरण दी थी। रफीक ने सबूत भी यह कह दिए थे और यहां तक डब्ल्यूफि सिंटरब 2022 में

ने पीएफआई की ओर से आतंकवादी कृत्यों को अंजाम देने की तैयारी के तहत कई मौकों पर एर्णाकुलम जिले के अलुवा में पेरियार घाटी के पीएफआई केन्द्र में हथियार और शारीरिक प्रशिक्षण लिया था।

दक्षिण भारत राष्ट्रमत



भारतीय मानक ब्यूरो, चेन्नई शाखा कार्यालय 12 और 13 जून को दुरया चेन्नई में मानकों के माध्यम से विज्ञान सीखना विषय पर दो दिवसीय मंडर सुदृढीकरण प्रशिक्षण कार्यक्रम आयोजित कर रहा है, जो विज्ञान शिक्षकों के लिए हैं जो वर्तमान में चेन्नई, तिरुवलूर, कांचीपुरम, चोलपुर जिलों में मानक क्लबों का मार्गदर्शन कर रहे हैं। 12 जून को कार्यक्रम में कुल 70 विज्ञान शिक्षकों ने प्रशिक्षण कार्यक्रम में भाग लिया। इसका समापन 13 जून को शाम को होगा।

केरल तट पर जहाज दुर्घटना : बचाव और सफाई पर सार्वजनिक धन क्यों खर्च किया जाए- अदालत ने पूछा

केरल तट पर डूबे जहाज से समुद्र में रिस रहे तेल को निकालने के लिए दिया गया 48 घंटे का समय

कोषि/मुंबई अधिकारियों ने पिछले महीने केरल तट पर डूबे एक मालवाइका जहाज के बचावकर्ताओं और मालिकों को समुद्र में पूरा रहे तेल को निकालने का काम शुरू करने और पूरा करने के लिए 48 घंटे का समय दिया है। साथ ही अधिकारियों ने चेतावनी दी है कि कार्रवाई नहीं करने पर उनके खिलाफ दिवाानी और आपराधिक मामले दर्ज किए जाएंगे। लाइबेरियाई ध्वज वाला जहाज एमएससी एल्सा 3, केरल के अलपुझा जिले में थोड़ापसी से लगभग 14.6 समुद्री मील दूर डूब गया था। सूत्रों ने बताया कि यह नौटिकस बुधवार शाम को जारी किया गया था। लाइबेरियाई कंटेनर जहाज 'एमएससी एल्सा 3' 640 कंटेनरों के साथ डूबा था। इनमें से 13 कंटेनर में खतनाक सामान और 12 कंटेनर में सैथिथिम कार्बाइड था। रक्षा मंत्रालय के अनुसार, इसमें 84.44 मीट्रिक टन

डीजल और 367.1 मीट्रिक टन फर्नेस ऑयल भी था। यह जहाज 24 मई को डूब गया था और उस दौरान भी इसके अंदर तेल मौजूद था। अपनी निपटन जानकारी भी, 'हाजराजाली महानिदेशालय ने कहा कि राज्य और केंद्र सरकार की एजेंसियों ने तत्काल कार्रवाई की मांग करते हुए अंतिम नोटिस किया है। हाजराजाली महानिदेशालय ने कहा कि पर्यावरणीय खतरे की भीमरता और नजदीक आते मानसून के कारण सीमित होते समय को देखते हुए, जहाज से तेल निकालने के लिए बचाव दल और जहाज के मालिकों को अंतिम चेतावनी दी गई है कि वे अगले 48 घंटों के भीतर कार्य शुरू कर इसे पूरा करें। नोटिस में कहा गया है, अनुपालन न करने पर लागू भारतीय कानूनों के तहत दीवारों और आपराधिक दोनों तरह के मामले दर्ज किए जाएंगे।



राज्य की प्रगति के लिए शिक्षा, सड़क सहित आधारभूत सुविधाओं का उत्कृष्ट होना अति महत्वपूर्ण : राज्यपाल

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागडे ने कहा कि राज्य की प्रगति के लिए शिक्षा, सड़क, चिकित्सा सहित अन्य आधारभूत सुविधाओं का उत्कृष्ट होना अति महत्वपूर्ण है। राज्यपाल बागडे गुरुवार को महाराजा सूरजमल बृज विश्वविद्यालय, कुम्हर डीग के सभागार में जिला स्तरीय अधिकारियों की बैठक को संबोधित करते हुए राज्य एवं केंद्र सरकार द्वारा संचालित योजनाओं की प्रगति की विभागवार समीक्षा कर रहे थे। उन्होंने कहा कि योजनाओं के माध्यम से प्रत्येक पात्र व्यक्ति को जो किन्ही भी कारण से अब तक लाभ से वंचित रह गए हैं उन्हें लाभान्वित करना सुनिश्चित करें। उन्होंने कहा कि दूरवर्ती क्षेत्र जहां तक चिकित्सालय, राशन दुकान, विद्यालय आदि नहीं पहुंच पाए हैं वहां के लोगों को भी जागरूक करते हुए उन्हें सरकारी सुविधाओं का लाभ दें। उन्होंने प्रधानमंत्री आवास योजना ग्रामीण का मूल्यांकन करते हुए योजना के अंतर्गत बनाए जा रहे आवासों में भूतल स्तर सही रखने, सेंटिलेशन सुविधा देने, आवास के दरवाजों को सही ढंग से बनाने सहित अन्य विषयों पर विशेष ध्यान रखने के निर्देश दिए। उन्होंने कहा कि भारत के वास्तुकारों ने अद्भुत स्मारकों और महलों का

निर्माण किया है जो आज भी अनुकरणीय हैं। ऐसे में निर्माण का मानक और स्तर दोनों ही उच्च गुणवत्ता के हो। इस संबंध में उन्होंने सहायक अभियंता से भी इस पर जानकारी ली और वास्तविक स्थिति के बारे में पूछा। उन्होंने जिले में अब तक जारी किए गए पट्टे के बारे में जानकारी ली एवं शेष बचे पट्टों को शीघ्र आवंटित करने के निर्देश दिए।

बागडे ने स्वच्छ भारत मिशन-ग्रामीण की समीक्षा करते हुए घर-घर शौचालय निर्माण, पेयजल की व्यवस्था, जलनिकास, साफ-सफाई आदि कार्यों को प्राथमिकता के साथ लेते हुए पूर्ण करने के निर्देश दिए। बागडे ने प्रत्येक घर में शौचालय सुनिश्चित करने के लिए अधिकारियों को निर्देशित किया कि वे ग्राम पंचायतों का सर्वे कर डेटा तैयार करें। उन्होंने जिले में पिक टॉयलेट के बारे में भी चर्चा की और शौचालय के सार्वजनिक उपयोग के लिए सुगम व्यवस्था सुनिश्चित करने के निर्देश दिए। कचरा संधारण को लेकर उन्होंने कहा कि आम लोगों को जागरूक किया जाए कि वे कचरा सड़क पर न फेंके और न ही उसे जलाएं। उन्होंने कचरे के प्रबंधन को लेकर भूमि पर गड्डे खोदने पर जोर दिया ताकि कचरे को जलाने के बजाय गड्डों में रखा जा सके।

उन्होंने कहा कि जब गड्ढा भर जाए तो दूसरा गड्ढा खोदा जा सकता है। उन्होंने सुझाव दिया कि पाउडर, वर्मीकम्पोस्ट और

अन्य उन्नत प्रौद्योगिकी का उपयोग करते हुए कचरे से खाद्य बनाई जा सकती है जिससे शहर में कचरे का उचित उपयोग हो सकेगा।

राज्यपाल बागडे ने राजीविका के समूह द्वारा किए गए कार्यों पर चर्चा करते हुए कहा कि जिले में राजीविका के समूह द्वारा बनाए जा रहे व्यवसायों को बढ़ाने में उनकी मदद किया जाए। उन्होंने कहा कि स्वयं सहायता समूह की परिकल्पना तब ही साकार हो सकती है जब समूह स्वयं व्यवसाय करे और लाभदायक बनायें। उन्होंने समूहों को मुनाफेवाला बनाने के लिए बैलेंस शीट तैयार करवाने, कभी सामग्री की लागत निर्धारण, उत्पादन लागत आदि सूचनाओं की जानकारी जुटाते हुए आवश्यक कार्यवाही करने के निर्देश दिए।

जल जीवन मिशन की समीक्षा के दौरान उन्होंने टैंकर मुक्त गांव बनाने के निर्देश दिए। उन्होंने कहा कि योजना के पूर्ण होने के बाद यह सुनिश्चित किया जाए कि 25-30 साल तक टैंकर लगाने की आवश्यकता न पड़े। उन्होंने विशेष रूप से अप्रैल, मई और जून के माह में घर-घर पानी सुचारु रूप से देने के निर्देश दिए।

उन्होंने विद्युत आपूर्ति को लेकर पीएम सूर्यचर योजना पर जोर देते हुए कहा कि जिले में प्रत्येक व्यक्ति को सौर ऊर्जा के लाभकारी फायदे के बारे में बताया जाए। मृदा स्वास्थ्य कार्ड योजना के तहत काश्तकारों को स्वयं

अहमदाबाद विमान हादसा

राजस्थान के 10 लोग भी सवार थे हादसे का शिकार हुए विमान में

दक्षिण भारत राष्ट्रमत
dakshinbharat.com

जयपुर। गुजरात के अहमदाबाद के बृहस्पतिवार को हादसे का शिकार हुए विमान में राजस्थान के कम से कम 10 लोग भी सवार थे। अधिकारियों ने यह जानकारी दी। अधिकारियों ने बताया कि इनमें उदयपुर के चार और बांसवाड़ा के पांच लोग शामिल हैं। लंदन जा रहा एयर इंडिया का विमान बृहस्पतिवार को गुजरात के अहमदाबाद हवाई अड्डे से उड़ान भरने के कुछ ही देर बाद रियायशी इलाके में दुर्घटनाग्रस्त हो गया। विमान में चालक दल के सदस्यों सहित 242 यात्री सवार थे और हादसे में कई लोग के हाताहत होने की आशंका है। मिली जानकारी के अनुसार, इस विमान में सवार राजस्थान के यात्रियों में उदयपुर के संगमरमर कारोबारी संजीव मोदी के बेटे शुभ और बेटी शगुन भी शामिल हैं।

अधिकारियों ने बताया कि एमबीए स्नातक दोनों भाई-बहन अपने पिता के व्यवसाय से जुड़े थे और लंदन घूमने जा रहे थे। जिला कलेक्टर नमित मेहता ने परिवार से मिलने और जानकारी जुटाने के लिए सहेली नगर स्थित उनके आवास का दौरा किया। मेहता ने संवाददाताओं से कहा, मुख्यमंत्री

भजनलाल शर्मा ने पीड़ितों के परिवार से बात की है और उन्हें हरसंभव सहायता का आश्वासन दिया है। दुर्घटना का शिकार हुए विमान में उदयपुर जिले के वल्लभनगर क्षेत्र के रुंडेडा निवासी वरदीचंद मेनारिया भी सवार थे। वह हाल में लंदन से लौटे थे और अपने सहयोगी प्रकाश मेनारिया के साथ वापस जा रहे थे। दोनों ब्रिटेन में पाककला क्षेत्र में काम करते थे।

अधिकारियों ने बताया कि विमान में सवार यात्रियों में बांडेर जिले के अराबा (बालोतरा) की युवती खुशबू राजपुरोहित भी शामिल हैं। हादसे के शिकार हुए विमान में बांसवाड़ा की डॉ. कौमी व्यास, डॉ. प्रतीक जोशी, मियाया जोशी और प्रद्युत जोशी, नकुल जोशी भी थे। इनमें प्रद्युत और नकुल जुड़वा भाई थे। कौमी व्यास एक निजी अस्पताल में कार्यरत थीं और अपने पति के साथ रहने

के लिए लंदन जा रही थी। अहमदाबाद में विमान हादसे के बाद राजस्थान भाजपा ने अपने सभी कार्यक्रम और बैठकें स्थगित कर दी हैं। प्रभारी मंत्रियों को आज से तीन दिन तक सभी जिलों का दौरा कर केंद्र में मोदी सरकार के 11 साल पूरे होने पर प्रेस वार्ता करनी थी। अब विमान हादसे के बाद ये सभी कार्यक्रम स्थगित कर दिए गए हैं। मुख्यमंत्री भजनलाल शर्मा ने प्रधानमंत्री आवास योजना (ग्रामीण) के तहत शुक्रवार को बांसवाड़ा में होने वाले कार्यक्रम को भी स्थगित कर दिया है। राजस्थान के राज्यपाल हरिभाऊ बागडे, मुख्यमंत्री शर्मा, विधानसभा अध्यक्ष वासुदेव देवनानी, पूर्व मुख्यमंत्री अशोक गहलोत व वसुंधरा राजे, नेता जोशी भी थे। इनमें प्रद्युत और नकुल जुड़वा भाई थे। कौमी व्यास एक निजी अस्पताल में कार्यरत थीं और अपने पति के साथ रहने

भजनलाल शर्मा व गहलोत समेत अन्य नेताओं ने जताया दुख

दक्षिण भारत राष्ट्रमत
dakshinbharat.com

जयपुर। गुजरात के अहमदाबाद में गुरुवार दोपहर एयर इंडिया की फ्लाइट हादसे का शिकार हो गई। विमान के टेकऑफ के दौरान दीवार से टकराने की इस घटना ने सभी को दहला दिया। घटना की जानकारी मिलते ही राजस्थान के मुख्यमंत्री भजनलाल शर्मा, पूर्व सीएम अशोक गहलोत समेत कई दिग्गज नेताओं ने चिंता और दुख जताया। सभी ने यात्रियों और क्रू मेंबर्स की सलामती के लिए ईश्वर से प्रार्थना की है। मुख्यमंत्री भजनलाल शर्मा ने इस हादसे पर शोक व्यक्त करते हुए एक्स (पूर्व ट्विटर) पर लिखा। एयर इंडिया की फ्लाइट के दुर्घटनाग्रस्त होने का समाचार अत्यंत दुःखद एवं चिंताजनक है। इस दुर्भाग्यपूर्ण घटना में सभी यात्रियों एवं क्रू मेंबर्स की कुशलता एवं सुरक्षा हेतु ईश्वर से प्रार्थना करता हूँ।

पूर्व सीएम अशोक गहलोत ने एक्स पर लिखा-

अहमदाबाद में हुए विमान हादसे का समाचार अत्यंत दुःखद और व्यथित करने वाला है। मैं इस दुर्भाग्यपूर्ण घटना में सभी यात्रियों एवं स्टाफ की कुशलता और सुरक्षित होने की कामना करता हूँ। राजस्थान के उप मुख्यमंत्री प्रेमचंद बैरवा ने भी एक्स पर लिखा। अहमदाबाद में यात्री विमान के दुर्घटनाग्रस्त होने का समाचार सुनकर मन व्यथित है। इस दुर्भाग्यपूर्ण घटना में सभी यात्रियों और चालक दल के सदस्यों की सुरक्षा और कुशलता के लिए ईश्वर से प्रार्थना करता हूँ। राज्य सरकार में कैबिनेट मंत्री राज्यवर्धन सिंह राठौड़ ने लिखा। अहमदाबाद में एयर इंडिया के विमान के दुर्घटनाग्रस्त होने की खबर से मैं बहुत चिंतित हूँ। विमान में सवार सभी लोगों की सुरक्षा और कुशलता के लिए प्रार्थना करता हूँ। कृषि मंत्री किरोड़ी लाल मीणा ने लिखा। अहमदाबाद में एयर इंडिया के विमान का टेकऑफ के दौरान दीवार से टकराकर क्रैश होने का समाचार बेहद पीड़ादायक है। मेरी ईश्वर से प्रार्थना है कि विमान में सवार सभी यात्री एवं एयरलाइंस स्टाफ पूरी तरह सुरक्षित और सकुशल हों।



राजस्थान के अनेक इलाकों में भीषण लू की चेतावनी

दक्षिण भारत राष्ट्रमत
dakshinbharat.com

जयपुर। मौसम विभाग ने राजस्थान में गर्मी के और बढ़ने तथा तापमान में वृद्धि की चेतावनी जारी की है। राज्य के श्रीगंगानगर में बुधवार को तापमान 48 डिग्री सेल्सियस तक पहुंच गया जो देश में सबसे अधिक था। भारत मौसम विज्ञान विभाग (आईएमडी) के जयपुर केंद्र के अनुसार राज्य के पश्चिमी व उत्तरी भागों में तापमान में एक से दो डिग्री सेल्सियस की बढ़ोतरी होने तथा बीकानेर संभाग के श्रीगंगानगर, हनुमानगढ़ में 12 एवं 13 जून को अधिकतम तापमान 47 से 48 डिग्री सेल्सियस दर्ज होने का अनुमान है।

इसने इन इलाकों में भीषण लू चलने और उष्ण रात्रि का दौर जारी रहने की चेतावनी दी है। वहीं राज्य के जोधपुर, जयपुर, भरतपुर व कोटा संभाग में भी आगामी तीन दिन अधिकतम तापमान 44 से 47 डिग्री

सेल्सियस दर्ज होने व लू चलने के आसार हैं। राज्य के कोटा, उदयपुर, भरतपुर संभाग के कुछ भागों में बादल गरजन, आंधी के साथ हल्की बारिश का दौर 14-15 जून से शुरू हो सकता है। जोधपुर, बीकानेर संभाग में भी 15 जून को दोपहर बाद आंधी चलने व हल्की बारिश होने की संभावना जताई गई है। बुधवार दिन में अधिकतम तापमान श्रीगंगानगर में 48 डिग्री सेल्सियस रहा जो सामान्य से 6.5 डिग्री सेल्सियस अधिक है। यहां लगातार चौथे दिन तापमान 47 डिग्री सेल्सियस से ऊपर गया है।

राजस्थान में गर्मी ने नए रिकॉर्ड बना दिए हैं। गुरुवार को श्रीगंगानगर सबसे गर्म रहा, जहां तापमान 48 डिग्री तक पहुंच गया। यह इस सीजन का सबसे गर्म दिन था। मौसम विभाग ने आज पूरे प्रदेश के लिए तेज गर्मी और लू को लेकर रेड अलर्ट जारी किया है। राजस्थान में गर्मी ने इस बार कई सालों के रिकॉर्ड तोड़ दिए हैं। बीते 24 घंटों में श्रीगंगानगर देश का सबसे गर्म शहर

रहा, जहां अधिकतम तापमान 48 डिग्री सेल्सियस दर्ज किया गया। यह 2019 के बाद अब तक का सबसे ज्यादा तापमान है, जब जून में 49 डिग्री तक पारा पहुंचा था।

अब तक पश्चिमी राजस्थान में ही भीषण गर्मी देखी जा रही थी, लेकिन अब पूर्वी राजस्थान भी इसकी चपेट में आ गया है। बीते 24 घंटों में प्रदेश के 8 शहरों में तापमान 45 डिग्री से अधिक रहा, जिनमें वनस्थली, दोरा, चूरू, बीकानेर, फलोदी, चित्तौड़गढ़, कोटा और श्रीगंगानगर प्रमुख हैं। जयपुर मौसम केंद्र ने 12 और 13 जून को बीकानेर संभाग में प्रचंड हीटवेव्स को लेकर रेड अलर्ट जारी किया है। वहीं पूर्वी राजस्थान के भरतपुर, अलवर, चित्तौड़गढ़ और धौलपुर में भी हीटवेव्स की चेतावनी दी गई है। राजधानी जयपुर में अधिकतम तापमान 44.7 डिग्री दर्ज किया गया, जबकि आसपास के शहरों में पारा 45 डिग्री को पार कर गया। रात का तापमान भी 32.2 डिग्री सेल्सियस तक पहुंच गया।

राजस्थान विधान सभा में सामूहिक योग का पूर्वाभ्यास

जयपुर/दक्षिण भारत । राजस्थान विधान सभा में सोमवार को प्रातः 6 बजे सामूहिक योग का आयोजन होगा। राजस्थान विधान सभा अध्यक्ष वासुदेव देवनानी के सान्निध्य में विधायकगण, विधान सभा के अधिकारी और कर्मचारी योग आसन करेंगे। अन्तर्राष्ट्रीय योग दिवस के कार्यक्रमों की श्रृंखला के तहत पूर्व अभ्यास के लिए यह आयोजन किया जा रहा है। प्रधानमंत्री नरेन्द्र मोदी के योग दिवस को 100 दिन पूर्व से मनाये

जाने के आह्वान पर राजस्थान विधान सभा में सामूहिक योगाभ्यास का आयोजन किया जा रहा है ताकि जन सामान्य में जागृति पैदा हो सके। देवनानी ने कहा कि योग सनातन की महान विरासत है। इसे जन-जन का एक अभिन्न अंग बनाने के लिये लोगों को योग के प्रति जागरूक करना होगा। विधान सभा अध्यक्ष देवनानी ने बताया कि इण्डियन योगा एसोसिएशन और क्रीडा भारती के सहयोग से राजस्थान विधान सभा के उत्तरी द्वार के समीप सामूहिक योग

का आयोजन होगा। उन्होंने बताया कि इस योग कार्यक्रम में अन्तर्राष्ट्रीय योग दिवस के योग प्रोटोकॉल के अनुरूप आसन, प्राणायाम और ध्यान कराया जायेगा।

देवनानी ने कहा कि योग, दुनिया के लिए भारत की देन है। 11 दिसम्बर 2014 को संयुक्त राष्ट्र के 177 सदस्यों द्वारा 21 जून को अन्तर्राष्ट्रीय योग दिवस को मनाने के प्रस्ताव को मंजूरी मिली थी। वर्तमान में 193 सदस्य देशों में योग दिवस मनाया जाता है।

नशे के खिलाफ उतरीं महामंडलेश्वर ईश्वरी नंद गिरी

दक्षिण भारत राष्ट्रमत
dakshinbharat.com

झुंझुनू। प्रयागराज महाकुंभ में किरार अखाड़े की महामंडलेश्वर बर्नी साध्वी ईश्वरी नंद गिरी महाराज बुधवार को झुंझुनू पहुंचीं। सुनारों की बगीची में आयोजित कार्यक्रम में उन्होंने ऐलान किया कि वे नशे के खिलाफ दो साल की यात्रा पर निकली हैं, जिसकी शुरुआत उन्होंने राजस्थान के चारभुजानाथ (मेवाड़) क्षेत्र से की है। उन्होंने कहा कि नशा नाश का कारण है और सवाल उठया कि जब नशे के सौदागर आम लोगों तक आसानी से पहुंचते हैं, तो फिर पुलिस तक क्यों नहीं?

महामंडलेश्वर ने नशे के कारोबार पर पुलिस और प्रशासन की भूमिका पर सवाल खड़े किए। उन्होंने कहा कि आमजन का आरोप है कि पुलिस की मिलीभगत नशे के फैलाव में शामिल है। उन्होंने अपील की कि प्रशासन को सक्रियता से नशे के खिलाफ कड़ी कार्रवाई करनी चाहिए। उन्होंने साधु के भेष में लोगों द्वारा नशा फैलाने पर भी विरोध जताया। कार्यक्रम में महामंडलेश्वर ईश्वरी नंद गिरी ने गौ माता को राज्य माता का दर्जा

दिलाने की वकालत की और देश को हिन्दू राष्ट्र घोषित किए जाने की मांग की। उन्होंने कहा कि यह सनातन धर्म की रक्षा के लिए आवश्यक कदम है। ममता कुलकर्णी के महामंडलेश्वर बनने पर उठे विवाद को लेकर उन्होंने कहा कि धर्म के प्रचार में आगे आने वालों का विरोध स्वाभाविक है। उन्होंने कहा कि ममता कुलकर्णी सनातन धर्म का प्रचार कर रही हैं, लेकिन विधर्मी लोगों को यह बात हजम नहीं हो रही।

महामंडलेश्वर ने समाज में बढ़ती हिंसा और अपराध को लेकर गहरी चिंता जताई। उन्होंने कहा कि आजकल पति की हत्या कर उसके शव को फ्रीज या ड्रम में छिपाते जैसी घटनाएं सासने आ रही हैं, जो संस्कारों की कमी को दर्शाती हैं। उन्होंने माताओं से अपील की कि वे बच्चों को अच्छे संस्कार दें, जिससे समाज में सकारात्मक परिवर्तन आए।

बेसहारा और अनाथ रेगियों को मिल सकेगा निःशुल्क इलाज : शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा की मानवीय पहल एवं मार्गदर्शन में चिकित्सा शिक्षा विभाग ने असहाय, वंचित, मानसिक रूप से अक्षम, लावारिस और अज्ञात रेगियों को निःशुल्क चिकित्सा सुविधाएं उपलब्ध करवाने के लिए संवेदनशील कदम उठाया है। अब इन रेगियों को राजस्थान मेडिकल रिलीफ सोसायटी के माध्यम से स्वास्थ्य सेवाएं निःशुल्क उपलब्ध करावाई जाएगी। इसके लिए सामाजिक न्याय एवं अधिकारिता विभाग और चिकित्सा शिक्षा विभाग द्वारा एक संयुक्त एमओयू किया गया है। इसके तहत रिजिस्टर्ड धर्माथ ट्रस्ट या एनजीओ के माध्यम से चिकित्सालयों में लाए जाने वाले रेगियों को निःशुल्क चिकित्सा

सुविधा प्रदान की जाएगी। सामाजिक न्याय एवं अधिकारिता विभाग के अतिरिक्त मुख्य सचिव कुलदीप रांका एवं चिकित्सा शिक्षा विभाग के शासन सचिव अम्बरेश कुमार के संयुक्त हस्ताक्षर से इस संबंध में दिशा-निर्देश जारी किए गए हैं। चिकित्सा शिक्षा सचिव ने बताया कि प्रायः यह देखने में आता था कि रेलवे स्टेशन, बस स्टैंड, धार्मिक स्थल और अन्य सार्वजनिक स्थानों पर असहाय, मानसिक रूप से अक्षम, लावारिस या अज्ञात रेगी बेसहारा स्थिति में पाए जाते थे और ऐसे व्यक्तियों को धर्माथ ट्रस्ट या एनजीओ द्वारा चिकित्सालयों में लाया जाता था, लेकिन पहचान पत्र (आधार/जन आधार/अन्य) के अभाव में उन्हें मुख्यमंत्री आयुष्मान आरोग्य योजना या अन्य योजनाओं में निःशुल्क इलाज, ऑपरेशन या इन्फंट लगाया जाना संभव नहीं हो पाता था।



वंदे गंगा जल संरक्षण जन अभियान के तहत किया जनजागरूकता का आह्वान

दक्षिण भारत राष्ट्रमत
dakshinbharat.com

जयपुर। पशुपालन, गोपालन एवं देवस्थान मंत्री जोराराम कुमावत ने गुरुवार को चित्तौड़गढ़ जिले में सुवंलिया सेट मंदिर मंडल, मंडफिया स्थित गौशाला परिसर में पौधारोपण, टीकाकरण व स्वच्छता अभियान की शुरुआत की। उन्होंने गौशालाओं के संरक्षण और संवर्धन को सांस्कृतिक व धार्मिक जिम्मेदारी बताया तथा गौमाता की सेवा के लिए सरकार की ओर से हरसंभव सहयोग का भरपूर आश्वासन दिया। कुमावत ने एक पेड़ माँ के नाम अभियान के तहत सिंदूर के पोथे का रोपण कर पर्यावरण के प्रति जनसहभागिता बढ़ाने की अपील की। उन्होंने कहा कि पर्यावरण संरक्षण और जल संचयन आज की सबसे बड़ी आवश्यकता है। इस अवसर पर उन्होंने वंदे गंगा जल संरक्षण जन अभियान को जन-आंदोलन बनाने का आह्वान किया तथा कहा कि आमजन को जल की महता समझनी होगी।

उन्होंने पानी की हर बूंद को कीमती बताया तथा कहा कि खेत का पानी खेत में, घर का पानी घर में, गांव का पानी गांव में रहे, यही जल संरक्षण की दिशा है। कार्यक्रम में कुमावत ने गांव को टीका लगाकर पशु स्वास्थ्य अभियान की भी शुरुआत की और जल सरोवर की साफ-सफाई कर पर्यावरण सुरक्षा का संदेश दिया। कुमावत ने सुझाव दिया कि मंदिर मंडल द्वारा गौशाला में सांवलिया जी का एक छोटा मंदिर तथा गौमाता की बड़ी प्रतिमा स्थापित की जाए एवं सांवलिया जी परिसर में भी गौमाता की प्रतिमा लगाई जाए।

उन्होंने पूर्व विधायक ब्रदीलाल जाट द्वारा एक लाख पोथे लगाने के संकल्प को सराहनीय बताया हुए कहा कि केवल पोथे लगाना नहीं, उनका पोषण और संरक्षण भी हमारी जिम्मेदारी है। इस अवसर पर जोराराम कुमावत एवं जिला कलेक्टर आलोक रंजन ने सांवलिया सरोवर के सफाई अभियान की शुरुआत की। उन्होंने सांवलिया सेट के दर्शन कर प्रदेश की खुशहाली की कामना की। इसके

बाद कुमावत ने वंदे गंगा जल संरक्षण जन अभियान की प्रगति की समीक्षा बैठक ली। कार्यक्रम की शुरुआत में पशुपालन विभाग के संयुक्त निदेशक ने वंदे गंगा जल संरक्षण जन अभियान की विस्तृत जानकारी प्रस्तुत की।

बाधिन ने दिया दो शावकों को जन्म

भरतपुर। राजस्थान में करौली के कैलादेवी वन्यजीव अभयारण्य में बाधिन टी-135 ने दो शावकों को जन्म दिया है। वन विभाग के आधिकारिक सूत्रों ने गुरुवार को बताया स्पोटटर वन क्षेत्र के नैनियाकी रेंज में वन विभाग के कैम्प में बुधवार को बाधिन को दो शावकों के साथ देखे जाने की तस्वीर कैद हुई है। उन्होंने बताया कि इससे वन्यजीव प्रेमियों में खुशी की लहर दौड़ गई है। कैला देवी टाइगर अभयारण्य के सूत्रों से मिली जानकारी के अनुसार बाधिन और शावकों की सुरक्षा के लिए कई कदम उठाते हुए क्षेत्र में अतिरिक्त कैम्पे लगाए गए हैं। गश्ती दलों की संख्या बढ़ाई गई है।

RNI No. : TNHIN/2013/52520
Regn No. : TN/CCN/613/2014-2016
posted at Patrika Channel,
Egmore RMS, Chennai-8

प्राचीन सती प्रथा से भी अनंत गुना ज्यादा खतरनाक है विधवा प्रथा। इस प्रथा में गिट्टी भर महिला का तिरस्कार और उसकी उपाय करके उसकी आत्मा को छलनी छलनी कर देते हैं। उन्होंने कहा कि किसी भी धर्म ग्रंथ में विधवा शब्द का उल्लेख नहीं है, ऐसे में उस विधवा महिला को नारकी जीवन जीने को मजबूर करना कहां का न्याय है? नाशक को दूसरे नाशक का दर्जा देना, सैनगावना से देखना आश्विन मानना, माता दुर्गा-सरस्वती-लक्ष्मी का अपमान करने के समान है। शील व्रत पालन वाली महिला किसी भी देवी से भी महान होती है।



सिम्स हॉस्पिटल द्वारा ओपन हार्ट वाल्व रिप्लेसमेंट सर्जरी

दक्षिण भारत राष्ट्रमत
dakshinbharat.com

चेन्नई। सिम्स हॉस्पिटल द्वारा भारत में सर्वप्रथम बार एकल चरण हाइब्रिड प्रक्रिया के माध्यम से ओपन हार्ट रिप्लेसमेंट सर्जरी सफलतापूर्वक की गई है इस प्रक्रिया में इंद्राऑपरेटिव ट्रांस कैथेटर एओआर्टिक वाल्व रिप्लेसमेंट को प्रोजेन एलिफेंट ट्रंक की अल्ट्रासोनिक तकनीक के साथ जोड़कर सर्जरी को सफलतापूर्वक अंजाम दिया गया। इस प्रक्रिया का उपयोग महाधमनी के क्षतिग्रस्त हिस्से को एक विशेष ग्राफ्ट में बदलने के लिए किया जाता है। यह सर्जरी मुंबई से आए 61 वर्षीय मैरिज पर की गई जो करीब 11 साल पहले जटिल हृदय शल्य प्रक्रिया से गुजर चुके हैं। इस घंटे से अधिक समय तक चले हाइब्रिड सर्जरी के बाद मरीज को दो दिन आईसीयू में रखने के उपरांत अस्पताल से छुटी दे दी गई। इस

अवसर पर सिम्स हॉस्पिटल के निदेशक और वरिष्ठ सलाहकार डॉ वीवी बरसी ने कहा कि इंद्राऑपरेटिव कैथेटर आधारित वाल्व प्रत्यारोपण एओआर्टिक आर्क रिपेयर के साथ जोड़ना भारत में रेडो बेंडाल रोगी के लिए टीएवीआर और एफईटी सर्जरी का एक सफल मामला है हमें एक ही समय में दो अलग-अलग प्रक्रियाएं करनी पड़ी क्योंकि रोगी के पास उपचार का अन्य कोई विकल्प उपलब्ध नहीं था।

इस अभूतपूर्व दृष्टिकोण के लिए सटीकता और नवाचार के बीच उपयुक्त संयोजन की आवश्यकता थी। उन्होंने कहा कि हमारी बहुविषयक टीम की सामूहिक विशेषज्ञता से यह सर्जरी करना संभव हुआ जिसमें वरिष्ठ कार्डियोथोरेसिक सर्जन, कार्डियक अनेथिस्ट विशेषज्ञ, कार्डियक नर्स, परफ्यूजनिस्ट और तकनीकी कर्मचारी शामिल रहे। अपनी टिप्पणी में सिम्स हॉस्पिटल के कार्डियोथोरेसिक सर्जरी तथा

सीनियर कंसल्टेंट डॉ मोहम्मद इदरीश ने कहा कि भारत में सबसे कठिन हृदय संबंधी मामलों में से एक को हाइब्रिड प्रक्रिया से सफलता पूर्वक अंजाम दिया गया सर्जरी को अंजाम देने के लिए एक सटीक योजना बनाई गई। जिससे टीम को बिल्कुल भी कठिनाइयों का सामना नहीं करना पड़ा। उन्होंने कहा कि मरीज ने बहुत हिम्मत दिखाई और उसने अदृष्ट समर्थन दिया जिसके परिणाम स्वरूप वह तेजी से ठीक हो पाया।

सिम्स हॉस्पिटल के अध्यक्ष डॉ रवि पंचमुथु ने इस अवसर पर कहा कि यह प्रक्रिया हमारे अस्पताल के लिए एक नए युग की शुरुआत करेगी और हृदय देखभाल में पूर्णता और नवाचार के प्रति हमारी प्रतिबद्धता को बढ़ाएगी उन्होंने कहा कि हाइब्रिड ऑपरेशन के दौरान हमारे डॉक्टरों की टीम ने भारत के सबसे जटिल मामलों में से एक को संभालने में उल्लेखनीय सर्जिकल कौशल और धीरज को दर्शाया है।



माता-पिता के हम पर अनंत उपकार हैं : महेन्द्र मुणोत

गायों की सेवा के लिए मुणोत परिवार ने दिए 51 लाख रुपए

दक्षिण भारत राष्ट्रमत
dakshinbharat.com

बेंगलूरु। शहर के वरिष्ठ समाजसेवी महेन्द्र मुणोत परिवार ने पिता मोतीलाल मुणोत की स्मृति में वृक्षारोपण एवं गो पूजन किया। यह आयोजन कनकपुरा रोड स्थित

अमृतधारा गौशाला में गुरुवार को किया गया। कृष्णा गौशाला के प्रमुख संत पुखराजजी व प्रभुपाद गौशाला के प्रमुख आनंद कृष्णा दास के सान्निध्य में महेन्द्र-सुरक्षा मुणोत, हंसराज-भाय्यवंती मुणोत, आनंद-रत्नेहा मुणोत एवं परिवार जनों ने सैंकड़ों गोभक्तों की उपस्थिति में गौपूजा की तथा उपस्थित विभिन्न

गौशालाओं के प्रमुखों को गायों की सेवा के लिए कुल 51 लाख रुपए की सहयोग राशि के चेक वितरित किए। इस मौके पर संत पुखराजजी ने गायों की उपयोगिता पर प्रकाश डालते हुए लोगों को गौ सेवा से जुड़ने का आह्वान किया एवं मुणोत परिवार के सेवा कार्यों की सराहना की। महेन्द्र मुणोत ने सभी गौ भक्तों

का आभार व्यक्त करते हुए अपने वक्तव्य में कहा कि मां सत्य है और पिता विश्वास है। माता-पिता के हम पर अनंत उपकार हैं, उन्होंने अच्छे संस्कारों से हमें पोषित किया। माता-पिता भले ही आज हमारे बीच उपस्थित नहीं हैं लेकिन वह संतान के दिलों में, संस्कारों में सदैव जीवित रहते हैं। मुणोत ने कहा कि

संतान का यह कर्तव्य होता है कि वह अपने माता-पिता के कार्य को आगे बढ़ाएं, उनके सपनों को पूरा करें। उन्होंने कहा कि मेरे माता-पिता किसान थे, मुझे गौ सेवा की प्रेरणा उनसे ही मिली और उन्हीं के कार्यों को मेरा परिवार आगे बढ़ा रहा है। कार्यक्रम में विभिन्न गौशालाओं के प्रतिनिधि उपस्थित थे।



चेतना केन्द्र पर अष्ट दिवसीय प्रेक्षाध्यान शिविर का हुआ शुभारम्भ

दक्षिण भारत राष्ट्रमत
dakshinbharat.com

बेंगलूरु। शहर के कुम्बलगुड स्थित चेतना केन्द्र परिसर में बुधवार को साध्वी श्री संयमलता जी के सान्निध्य में आयोजित अष्ट दिवसीय प्रेक्षाध्यान शिविर का शुभारंभ नमस्कार महामंत्र के साथ हुआ।

तदुपरान्त प्रेक्षा प्रशिक्षक सज्जनराज सिसोदिया एवं सरिता छाजेड़ द्वारा निपदी वंदना तथा प्रेक्षा प्रशिक्षक-प्रशिक्षिकाओं द्वारा प्रेक्षा गीत का संगान किया गया। प्रेक्षा प्रशिक्षक, दक्षिणांचल तथा प्रेक्षाध्यान शिविर संयोजिका वीणा बैद ने सभी का स्वागत करते हुए बताया कि गत तीन वर्ष से बेंगलूरु में इस तरह के आठ दिवसीय आवासीय प्रेक्षाध्यान

शिविर आयोजित हो रहे हैं। उन्होंने शिविर के बारे में जानकारी दी और बताया कि इस शिविर में 60 शिविरार्थी शामिल हो रहे हैं। प्रेक्षा फाउंडेशन के चेयरमैन अशोक चण्डालिया ने अपने अध्यक्षीय वक्तव्य में बेंगलूरु प्रेक्षा टीम के कार्यों की सराहना की। मुम्बई से आए प्रेक्षा प्रशिक्षक बिनोद रावौड़ ने सभी शिविरार्थियों को शिविर के

वैरान की आचार संहिता के बारे में समझाया। जैन विश्व भारती के ट्रस्टी प्रकाश लोढ़ा, चेतना केन्द्र के मंत्री लादुलाल बाबेल, विजयनगर सभा के अध्यक्ष मंगल कोचर व राजराजेश्वरीनगर महिला मंडल की अध्यक्ष सुमन पटवारी ने अपने विचार व्यक्त किए। साध्वी मार्दवश्रीजी ने प्रेक्षाध्यान के बारे में जानकारी दी तथा साध्वीश्री

संयमलता जी ने प्रेक्षाध्यान की उपसम्पदा के बारे में बताया तथा संकल्प करवाया। प्रेक्षा प्रशिक्षिका कान्ता लोढ़ा ने धन्यवाद दिया। प्रेक्षा प्रशिक्षक छत्र सिंह मालू ने संचालन किया। इस अवसर पर विजयनगर महिला मंडल की अध्यक्ष मंजू गादिद्या, अर्हम मित्र मंडल के अध्यक्ष बहादुर सेटिया सहित अनेक गणमान्य लोग उपस्थित थे।



अग्रवाल विद्यालय एंड जूनियर कॉलेज में अक्षराभ्यास कार्यक्रम

दक्षिण भारत राष्ट्रमत
dakshinbharat.com

चेन्नई। यहां 12 जून को अग्रवाल विद्यालय एंड जूनियर कॉलेज में बालोद्यान (केजी) के छात्रों के लिए अक्षराभ्यास कार्यक्रम का आयोजन किया गया। इस अवसर पर विद्यालय की छात्रा प्रियांशी जैन ने सभी अतिथियों और छात्रों का स्वागत किया। छात्रा याशिका अग्रवाल ने भारतीय संस्कृति के पावन आयोजन अक्षराभ्यास के महत्व से अवगत

कराया। प्रधानाचार्या सी. विजयलक्ष्मी जी एवं संयुक्त संयाददाता तथा केजी अध्यक्ष शालिनी अग्रवाल ने सभी अभिभावकों को शुभ संस्कारों के साथ विद्यारंभ का महत्व समझाया एवं छात्रों के उज्ज्वल भविष्य की कामना की।

मंत्रोच्चारण के साथ गणेश वंदना, सरस्वती वंदना के साथ-साथ ओम ध्वनि का उच्चारण हुआ। माँ बच्चे की प्रथम शिक्षा होती है और ओम की ध्वनि सृष्टि का प्रथम स्वर, पत्तों से बनी थाली में अक्षत लक्ष्मी स्वरूप है। इस प्रकार

इस अक्षराभ्यास के पावन आयोजन में एलेकेजी एवं प्रीकेजी के छात्रों को अपनी माता की गोद में बैठकर धान से भरे पात्र में उनकी सूर्य उज्ज्वली से सृष्टि के प्रथम स्वर ओम की तीन बार रचना करवाई गई और माँ लक्ष्मी तथा माँ सरस्वती का आशीर्वाद पाकर विद्यारंभ कराया गया।

इस अवसर पर विद्यालय की समिति सदस्य शाहदा अग्रवाल, वरिष्ठ उप प्रधानाचार्या रघुदेव, उप प्रधानाचार्या माहेक्षरी मारन एवं अन्य शिक्षक-शिक्षिकाओं ने अपना सहयोग दिया।



ज्येष्ठ पूनम मेले में दक्षिण नाकोड़ा तीर्थ पर उमड़े श्रद्धालु

दक्षिण भारत राष्ट्रमत
dakshinbharat.com

अरसीकेरे। शहर के समीपवर्ती दक्षिण नाकोड़ा तीर्थ पर ज्येष्ठ पूनम मेले का आयोजन किया गया जिसमें बड़ी संख्या में श्रद्धालु शामिल हुए। मेला लाभार्थी परिवार द्वारा बस यात्रा संघ का आयोजन किया तथा तीर्थ पर भैरव महापूजन किया। बेंगलूरु के तुषार गुरुजी ने पार्श्व भैरव महापूजा का विधि विधान कराया जिसमें लाभार्थी परिवार सहित अनेक श्रद्धालु शामिल हुए। तीर्थ पर भैरवदेव को छप्पनभाग, 108 श्रीफल, पुष्प अर्पण एवं तेल अर्पण कार्यक्रम का आयोजन भी हुआ। आयोजित भजन संध्या में भजन गायक दिलखुश बाफना ने

भजनों की प्रस्तुति दी और उनके द्वारा लिखित प्रथम भैरव भजन का आडियो-वीडियो संस्करण लॉन्च किया गया। इसके अलावा गायक प्रकाश रावौड़, रिकु बाफणा, प्रेमलता जैन आदि ने भी भजनों की प्रस्तुति दी। संभव संगीत मंडल द्वारा प्रस्तुत मधुर संगीत से परिसर का वातावरण को भक्तिमय बना दिया।

भूषण जैन के नेतृत्व में राष्ट्रीय भैरव भक्त परिवार के तत्वावधान में बेंगलूरु का श्रद्धालु संघ भी तीर्थ पहुंचा। पूनम मेले में बेंगलूरु, मैसूर, हासन, मंड्या, टिपटूर, तुमकूर, चिकमगलूर, राणीबेकूर, कडूर, होलेनरसीपुर व आसपास के क्षेत्र से अनेक श्रद्धालु शामिल हुए। ट्रस्ट के पदाधिकारियों ने मेला लाभार्थी परिवार का सम्मान किया।



राजेन्द्र पूनम गुप ने आदोनी पेदतुम्बलम् तीर्थ की यात्रा की

दक्षिण भारत राष्ट्रमत
dakshinbharat.com

बेंगलूरु। स्थानीय राजेन्द्र पूनम गुप के 60 सदस्यों ने ज्येष्ठ सुद पूर्णिमा के अवसर पर आदोनी पेदतुम्बलम तीर्थ यात्रा का

आयोजन किया। गुप के सदस्यों ने सबसे पहले पेदतुम्बलम तीर्थ पर तीर्थंकर पार्श्वनाथ पार्श्वनाथ की सेवा पूजा की। श्रद्धालुओं ने विशेष रूप से प्रभु भक्ति का आयोजन किया जिसमें जैन रत्नवर्ण एवं भजनों की धूम रही। इस यात्रा के आयोजन का लाभ सभी श्रद्धालुओं ने सामूहिक

रूप से लिया। इस तीर्थ यात्रा में सुभाषचंद्र सवाणी, माणकल भंडारी, राजेन्द्र लुणिया, महेन्द्र भंडारी, रमेशकुमार जैन, हीराचन्द वेदमूथा, राजू सवाणी, रविन्द्र मोदी, पारसमल संधी सहित अनेक श्रावक एवं श्राविकाएं उपस्थित थे।

सहयोग



दक्षिण भारत राष्ट्रमत

स्थानीय तेलुगंध महिला मंडल आरआर नगर द्वारा पट्टेनगेरे सरकारी स्कूल में स्कूल की आवश्यकता के अनुरूप डेक्स-बैंच सेट भेंट किए गए। अध्यक्ष सुमन पटवारी, उपाध्यक्ष मंजू बोथरा, पूर्व अध्यक्ष सरोज बैद, सहमंत्री वंदना भंसाली तथा अन्य ने बच्चों के साथ समय बिताया और बच्चों को उपहार दिए। स्कूल की प्राचार्या सुगुना ने महिला मंडल को धन्यवाद दिया।

सिद्धरामय्या ने 'तोतापरी' आमों पर लगी रोक हटाने की मांग की

बेंगलूरु। कर्नाटक के मुख्यमंत्री सिद्धरामय्या ने आंध्र प्रदेश के अपने समकक्ष चंद्रबाबू नायडू से चित्तूर जिले में कर्नाटक से 'तोतापरी' आमों के प्रवेश पर लगा प्रतिबंध हटाने का आग्रह किया है। मुख्यमंत्री सिद्धरामय्या ने 11 जून को लिखे पत्र में कहा कि बिना किसी पूर्व परामर्श या समन्वय के ऐसा एकतरफा निर्णय सहकारी संघवाद की भावना के खिलाफ है। उन्होंने यह भी थिता व्यक्त की कि इससे राज्यों के बीच अनावश्यक तनाव, प्रतिशोभात्मक कदम और कृषि उत्पादों की आपूर्ति श्रृंखला में

बाधा उत्पन्न हो सकती है। कर्नाटक की मुख्य सचिव शालिनी रजनीश ने 10 जून को आंध्र प्रदेश के अपने समकक्ष के. विजयानंद को पत्र लिख कर प्रतिक्रिया व्यक्त की। उन्होंने कहा कि यह प्रतिबंध कर्नाटक के विशेष रूप से सीमावर्ती क्षेत्रों के किसानों को भारी नुकसान पहुंचा रहा है।

मूल्य और प्रतिबंध हटाने की मांग कर रहे थे। मुख्यमंत्री सिद्धरामय्या ने पत्र में लिखा, मुझे जानकारी मिली है कि चित्तूर जिले के जिलाधिकारी ने सात जून को आदेश जारी कर अन्य राज्यों से तोतापरी आमों के प्रवेश पर रोक लगा दी है। इस आदेश को लागू करने के लिए राजस्व, पुलिस, वन और विपणन विभागों की संयुक्त टीम तमिलनाडु और कर्नाटक की सीमा पर तैनात की गई है। उन्होंने कहा कि यह प्रतिबंध कर्नाटक के विशेष रूप से सीमावर्ती क्षेत्रों के किसानों को भारी नुकसान पहुंचा रहा है।



कोयंबटूर में इन दिनों निगम सफाई कर्मचारी समान काम के लिए समान वेतन की मांग को लेकर ठेका सफाई कर्मचारी लगातार चौथे दिन हड़ताल पर हैं। भाजपा नेता अन्नामल्लई ने गुरुवार को उनसे व्यक्तिगत रूप से मुलाकात की और उनकी जायज मांगों के प्रति अपना समर्थन जताया।